

رشید احمد (جاندھری)

شیخ زکریا بن محمد الانصاری

آنے والے صفات میں تصوف پر شیخ زکریا الانصاری کے ایک غیر مطبوعہ کتاب پچ کا اردو ترجمہ جو ڈاکٹر مولوی خالد حسن قادری کے قلم سے ہے، پیش کیا جا رہا ہے۔ شیخ انصاری پر یہ مختصر نوٹ اسی کتاب پچ کا مقدمہ ہے۔ (ادارہ)

پندرھویں اور سوھویں صدی میں مصر میں مسلم سوسائٹی اسلامی تدبیب و تمدن کے دفاع میں ایک ثابت کردار ادا کرنے کے بعد رو بہ زوال تھی۔ بغداد میں بہت پہلے عباسی خلافت اپنا تاریخی مقام کھو بیٹھی تھی۔ مصر میں خاندان غلامانہ دولہ الممالیک البحیریہ کے ہام سے حکمران تھا۔ خاندان غلامان کا ہر امیر بر سر اقتدار حکمران سے اقتدار چھیننے کی فکر میں رہتا تھا۔ کیوں کہ نظام حکومت کسی قانون یا دستور کا پابند نہیں تھا۔ وہاں کوئی مجلس شوریٰ جو نظام حکومت کی بنیاد فراہم کرتی ہے نہیں تھی۔ البتہ عملی طور پر کسی حد تک شرعی ادارے قائم تھے۔ اس نظام میں مفاد عامہ (المصلحہ) کا قاعدہ رائج تھا۔ جس کے مفہوم کا تعین سلطان "اس کے وزراء اور فوجی کمانڈر کرتے تھے۔ شاید یہی وجہ ہے کہ خاندان غلامان کے عمد میں دین اور نصوص میں مصلحہ کے موضوع پر فقہا نے بہت کچھ لکھا۔ فقہا کی ایک جماعت میں ہمیں اتنا پسندی بھی نظر آتی ہے۔ مثلاً ابن تیمیہ کے ایک شاگرد الطوفی کا کہنا ہے کہ مصلحہ بہا اوقات قطعی نص (قرآن مجید) سے بھی متعارض نظر آتی ہے۔ چنانچہ مصلحہ ان نصوص کے عمومی مفہوم کو خاص یا محدود کر دیتی ہے۔ ہاں فقہا کی دوسری جماعت نے مصلحہ کے

اصول کو اعتدال کے ساتھ قبول کیا اور اس کی بد دستے غیر قطعی دلائک کی مخالفت کی۔ بعض فقہاء نے جیسا کہ ہم عز بن عبدالسلام کی کتاب "قواعد لاحکام فی مصالح الاتام" میں دیکھتے ہیں۔
 نصوص قطعیہ اور صحیح قیاسات سے اس قاعدے کو ثابت کیا ہے۔^(۱)

غرضیکہ پندرہویں اور سولھویں صدی میں جب مصر میں مسلم معاشرہ سیاسی اور اجتماعی استحکام سے محروم تھا، ایسے اہل علم نے جنم لیا، جنوں نے اپنے معاشرے کی اخلاقی اصلاح کے لیے کام کیا۔ چنانچہ اس عمد میں جن اہل علم نے اپنے طرز فکر اور طرز عمل سے اصلاح کا کام کیا، ان میں سے ایک شیخ زکریا الانصاری بھی ہیں، جو خاندان غلامان کے سولھویں حکمران اشرف قاتل بے^(۲) کے عمد میں قاضی القضاہ تھے۔ شیخ (زکریا الانصاری) کو اسلامی علوم کی مختلف شاخوں پر دسترس حاصل تھی۔ انہیں جہاں تفسیر حديث فقه منطق سے لگاؤ تھا۔ وہاں وہ تصوف و عرفان کا بھی ذوق رکھتے تھے۔ انہوں نے تفسیر میں تفسیر بیضاوی پر حواشی منطق میں ایسا غوبی کی شرح اور اصول فقه میں لب الاحکام لکھی۔ تفسیر فقه اور منطق کے ساتھ ساتھ انہوں نے دسویں صدی عیسوی کے ایک عالم، متكلّم اور عارف بالله ابو القاسم عبد الکریم بن ھوازن القشیری کے شرہ آفاق رسالہ الرسالہ القشیریہ پر بھی حواشی لکھئے، جو آج بھی رسالہ قشیریہ کے ساتھ طبع کیے جاتے ہیں۔ جس طرح الرسالہ القشیریہ کے مصنف اپنے عمد کے بلند پایہ عام اور صاحب ذوق صوفی تھے۔ جس کا اعتراف شیخ بن علی جیسے عارف بالله اور قشیری کے ہم عصر اور ہم مشرب، شیخ علی بن عثمان الھجویری صاحب کشف المحجوب نے بھی کیا ہے۔^(۳) اسی طرح رسالہ قشیریہ

(۱) بوزہڑہ ابن تیمیہ، قاہرہ ۱۹۶۰ء، ص ۷۷

(۲) جرج زیدان، تاریخ مصر للحدث ۲/۲

(۳) کشف المحجوب سے پڑھتا ہے کہ جب یہ کتاب زیر تالیف تھی، القشیری زندہ تھے۔ البتہ کتاب کے مکمل ہونے سے پہلے قشیری وفات پائی گئی۔ حضرت بھیری نے کتاب میں ایک جگہ لکھا ہے: "میں نے استاذ ابو القاسم قشیری سے سن کر بر سام بیماری کی طرح صوفی کی ابتداء بیان اور اتنا سکوت ہے، ص ۲۸۔ ایک دوسری جگہ پر آپ قشیری کے بارے

کے شارح زکریا انصاری کا شمار بھی اباب ذوق میں ہوتا تھا۔ دونوں (قشیری اور انصاری) کے عہد میں علمائے دنیا کی محفلوں میں قیل و قال اور جدل و فعال کا ہنگامہ پا رہتا تھا۔

ابوالقاسم القشیری نے اپنے "رسالہ" کے آغاز میں بزم صوفیہ کی ویرانی کا ذکر کرتے ہوئے لکھا: "ہر چند خیے اب بھی ہیں... لیکن لیلی کا چہہ کہیں نظر نہیں آتا۔ افسوس! ہمارے نامے میں اس قبیلہ عشاون کا جواب پنچھے اپنے قدموں کے نشان چھوڑ گیا ہے، کوئی فرد باقی نہیں رہا۔" قشیری کے اس بیان کی تشرع کرتے ہوئے شیخ بن علی نے لکھا: "قشیری کے عہد میں لیلی نہ سی، خیے تو باقی تھے، اب تو یہ نشان بھی مٹ گئے ہیں۔" یہاں یہ بات قابل ذکر ہے کہ قشیری نے اپنے رسالہ میں جن اباب صفا کے سوانح لکھے ہیں ان میں حلاج کا نام نہیں ملتا۔ شیخ بن علی نے قشیری کے اس حزم و احتیاط کو محسوس کرتے ہوئے کہا: "جهاں انہوں نے اصحاب صفا کا ذکر کیا ہے۔ وہاں انہوں نے حلاج کا ذکر نہیں کیا۔ کیونکہ حلاج کے مقام و مرتبہ کے بارے میں اختلاف رائے پیدا ہو گیا تھا، اگر (رسالہ میں) حلاج کا ذکر آ جاتا تو کچھ تعجب نہیں کہ رسالہ میں نہ کوراہل صفا کے بارے میں بھی کوئی شبہ (تمہت) جنم لیتا، جو حلاج کے بارے میں اٹھایا گیا تھا۔"^(۱) شیخ انصاری ان دونوں روحانی اساتذہ کے معتقد تھے۔ انہوں نے کئی سو سال بعد رسالہ قشیریہ کی مختصر شرح لکھی^(۲) جس

..... میں لکھتے ہیں کہ عہد حاضر کے لوگوں کیلئے قشیری کا بلند علی مقام اُنکی روحانی زندگی اور اُنکے گوہ گوں نظائر کیلئے بچانے والے ہیں۔ (ص ۲۰۹) اُنکی مقام پر آپ نے ابوالقاسم قشیری کے ساتھ رحمۃ اللہ علیہ ("لکھا ہے۔" ص ۲۳۹) کو کشف المحتوجوب (تو سکی یہ نہیں ظہران)۔ ان بیانات سے پہنچتا ہے کہ قشیری حضرت ہجری کی زندگی میں وفات پائے تھے۔ قشیری کی وفات ۷۵/۱۵ میں ہوئی۔ تقریباً کمی تین و نو ماہ پہلے شیخ ہجری کی ہے۔ نکاسن کا کہنا صحیح ہے کہ شیخ ہجری قشیری کی وفات کے بعد بھی زندہ رہے۔ (کشف المحتوجوب، اُنکری تحریث لقا) یہ دونوں کتابیں (رسالہ قشیری) اور کشف المحتوجوب (ایک یعنی میں لکھی ہیں دونوں کو بجا طور پر اہل علم میں بڑی مقبولیت حاصل ہوئی۔ خاص طور پر رسالہ قشیری میں ہے) حضرت ہجری کی وفات ۷۳ میں ہے۔ مہال پلے لکھی ہی تھی۔

(۱) الفتوحات المکیۃ، قاہرہ، ۱۹۷۳/۳ (۶۔ دارالکتب العربی)

(۲) کشف الطنون کے فاضل مؤلف کا کہنا ہے کہ شیخ زکریا انصاری نے ۱۸۹۳ء میں (جب ان کی عمر ستر (۴۰) برس کی تھی)

میں انہوں نے قشیری کے نقطہ نظر کو اپنایا کہ اہل حق کا شیوه شریعت اور حقیقت کی پیروی ہے، نہ تودہ شریعت کے احکام سے تناقض برتنے ہیں اور نہ ہی اخلاص و ایثار اور مجاہدہ و محاسبہ سے اپنا رشتہ توڑتے ہیں، کیوں کہ اصحاب صدق و صفا کی بیان را ہے۔ جس نے شریعت و حقیقت سے منہ موزا^۱ اسے منزل نہیں ملی۔

^(۱) ذکریا انصاری (۴۲۰ھ/۱۹۴۰ء) مشرق مصر کے ایک گاؤں سنیکہ میں پیدا ہوئے تاہم میں تعلیم پائی۔ وہ ایک غرب طالب علم تھے، لیکن غرب ان کی راہ میں آزے نہ آسکی۔ وہ رات کے وقت بازار میں نکلتے اور تربوز کے چھلکے اکٹھے کر کے انہیں دھو کر کھاتے۔ لیکن آگے چل کر جب ان کے علم و فضل کا شہر بلند ہوا تو لوگوں کی عقیدت کا مرکز بن گئے۔ ان کی خدمت میں ہر روز تین ہزار درہم کا نذرانہ پیش کیا جاتا۔ جس سے وہ نفیس کتابیں خریدتے، طالب علموں کی مالی امداد کرتے اور خاموشی سے غریبوں کی خدمت کرتے کہ ان کے بائیں ہاتھ تک کو خبر نہ ہوتی۔ بادشاہ وقت سلطان اشرف قایت بے کے بے حد اصرار پر قاضی القضاہ بنے، تو انہوں نے بادشاہ کی بعض باتوں پر تقدیم کی اور اسے ظلم و ستم کے ارتکاب سے روکا، جس پر بادشاہ نے انہیں ان کے منصب سے فارغ کر دیا۔ سرکاری ملازمت کی قید سے آزاد ہونے کے بعد ذکریا انصاری دوبارہ درس و تدریس اور وعظ و ارشاد کی منصب پر واپس آگئے اور دم و اپسیں تک اس کا ساتھ نہ چھوڑا۔

یہاں اس بات کا ذکر شاید بچھپی سے خالی نہ ہو کہ حضرت شیخ کو اس بات کا قلق تھا کہ انہوں نے بادشاہ کے کہنے پر قاضی القضاہ کا منصب کیوں قبول کیا۔ ایک دن انہوں نے اس قلق کا لہمار اپنے ایک شاگرد شعروی سے کیا کہ وہ (انصاری) گم ہائی کی زندگی بس کر رہے..... رسالہ قشیریہ کی شرح کو مکمل کیا۔ اور امام قشیری (۴۲ بر س کی عمر میں) ۴۳۸ھ کے آغاز میں اپنے رسالہ کی تالیف سے فارغ ہوئے تھے۔

(۱) خیر الدین الزرکلی: الاعلام ج ۳ ص ۸۶، محمد الدین الغزی: الکواکب السائرة ج ۱ ص ۲۷۲، بیروت (۱۹۷۵ء) تحقیق ج ۲، پبلیکیشن جوں: عمر رضا کمال، مجموم المؤلفین ج ۲/۲۷۳، د مشق (۱۹۸۵ء)

تھے، لیکن اس عمدہ قضا نے انہیں لوگوں کے سامنے لا کھڑا کیا۔ شعروی نے جواب میں کہا: ”حضرت! میں نے اولیائے کرام سے سنا ہے کہ اس عمدے نے لوگوں میں شیخ (ذکریا الانصاری) کے زہد و تقویٰ کی شریت پر پردہ ڈال دیا ہے۔“ حضرت شیخ نے جب یہ سنا تو شعروی سے کہا: بیٹے! تم نے میرے بوجہ کو ہلکا کر دیا ہے۔^(۱) شیخ صوفیہ کرام کی روایات کے ترجمان تھے۔ چنانچہ وہ نفس کی ریشہ دو انسوں سے آگاہ رہتا اور اس پر قابو پانے کو ”ہوا میں اڑنے“ سے بہتر گردانے تھے۔ نام و نمود کی ہوس اپنے اظہار کے لیے بعض اوقات ایسی صورتیں اختیار کرتی ہے کہ آدمی انہیں پہچان نہیں سکتا۔ حضرت شیخ کے ایک ہم عصر کے بارے میں کہا جاتا تھا کہ حضرت سے ان کی ملاقات ہوتی رہتی تھی۔ انہوں نے ایک دفعہ حضرت سے اپنی ملاقات میں شیخ الانصاری کے بارے میں پوچھا تو حضرت نے کہا، ہاں! شیخ الانصاری محبک خاک آدمی ہیں، البتہ وہ ”تفیہ“ رکھتے ہیں۔ جب شیخ الانصاری حضرت کی رائے سے آگاہ ہوئے تو وہ حضرت کے الفاظ: ”وہ (انصاری) نفیہ رکھتے ہیں۔“ کا مفہوم جاننے کے لیے بے تاب رہے۔ ایک وقت کے بعد ان کے دوست کی حضرت سے ملاقات ہوئی تو انہوں نے حضرت سے ”تفیہ“ کا مفہوم دریافت کیا۔ حضرت نے کہا کہ شیخ الانصاری جب کبھی اپنا کوئی آدمی کسی وزیر یا امیر کے پاس بھجولتے ہیں تو اس سے کہتے ہیں کہ ”وزیر سے کہنا کہ مجھے شیخ الانصاری نے بھجوایا ہے۔“ شیخ الانصاری کا اپنے آپ کو ”شیخ“ سے تعبیر کرتا، حضرت کو پسند نہ آیا۔ جب شیخ کو پتہ چلا تو انہوں نے اپنے لیے ”شیخ“ کی بجائے ”خادم الفقرا“ کا لفظ استعمال کیا۔^(۲) اس قسم کے واقعات سے پتہ چلتا ہے کہ نام و نمود کی چالوں کا کھوچ لگانے کے لیے اہل نظر نے کس احتیاط، دقت نظر اور حسن بیان سے کام لیا ہے۔ شیخ الانصاری کے سوانح نگاروں نے لکھا ہے: خدا کے ہاں ان کی دعائیں قبول ہوتی تھیں۔ اس لیے بت سے حاجت مندان کے پاس آتے اور شیخ کی دعاؤں سے مراد پاتے۔ شیخ انہیں سختی

(۱) محمد الدین الغزی، الکواکب السائرة، ج ۱، ص ۲۰۰

(۲) ایضاً، ص ۲۰۱

سے روکتے کہ کسی کو اس بات کا پتہ نہ چلے ورنہ وہ دوبارہ اسی بلا میں بنتا ہو جائیں گے جس سے رہائی کیلئے انہوں نے شیخ انصاری سے مدد مانگی تھی۔

زکریا انصاری علامے حق میں سے تھے۔ اس لیے جس حالت میں رہے وقار و تمکنت سے رہے۔ اللہ کا ذکر بیشہ ان کا رفق رہا۔ بڑھاپے میں جب ان کا سن سو سے تجاوز کر گیا تھا، کھڑے ہو کر سنن پڑھتے اور کہتے، نفس بنیادی طور پر سست واقع ہوا ہے، میں نہیں چاہتا کہ وہ مجھ پر غالب آجائے۔ چنانچہ وہ ذکر خفی کے ساتھ ساتھ زندگی بھرا ہتھی خاموشی سے غریبوں کی خدمت کرتے رہے۔ جب بینائی جاتی رہی اور کوئی سائل آتا، اگر ان کے پاس کوئی بیٹھا ہوتا تو کہتے کل آجاتا، اگر اکیلے ہوتے تو اسے ضرور نوازتے۔ شیخ شعروی، جو شیخ انصاری کی خدمت میں بیس سال رہے، کہنا ہے کہ وہ (شیخ انصاری) بہت زیادہ خیرات کرتے تھے۔ میرا خیال نہیں کہ آج مصر میں کوئی آدمی اس کام میں (اہل احتیاج کی خدمت میں) ان کا مقابلہ کر سکے۔^(۱)

شیخ انصاری، شیخ بن عبلی اور شیخ بن الفارض کو بلند پایہ صوفیا میں شمار کرتے۔ بن عبلی کو معرفت میں اور ابن فارض کو محبت الہی میں بلند پایہ شخصیت قرار دیتے۔ ایک دفعہ شیخ برہان الدین البقاعی نے ابن الفارض کے بارے میں ایک نیا فتنہ کھڑا کر دیا۔ بادشاہ وقت نے علامہ سے پوچھا تو انہوں نے جو مناسب جانا، لکھا، شیخ زکریا انصاری چپ رہے۔ لیکن ان کے ایک ہم عصر شیخ محمد اصنبولی نے ان سے کہا: ”بن الفارض کے بارے میں بادشاہ کے سوال کا جواب لکھئے، صوفیاے کرام کی حمایت کیجھ اور اسے (بادشاہ) بتائیے کہ جو آدمی اس قبیلہ کی نبان نہیں جاتا، اور ذوق نہیں رکھتا، اسے ان کے بارے میں کچھ کہنا جائز نہیں ہے کیوں کہ ولایت کا وائرہ عقل کی حدود سے باہر ہے۔ اس وائرہ کی بنیاد کشف پر ہے۔“ شیخ انصاری قیل و قال اور کفر و زندگی کے فتنوں سے الگ رہتے تھے۔ عبادت اور خدمت خلق نے ان کی ساری

تو انہوں کو جذب کر لیا تھا۔ انہوں نے اپنے بارے میں لکھا ہے کہ انہیں ایک دفعہ خواب میں حضرت عمرؓ کی نیارت نصیب ہوئی۔ تو انہوں نے حضرت عمرؓ سے درخواست کی: "اپنے دل میں اس غرب کو جگہ دیجئے۔" "اے زکریا! تو عین وجود ہے۔" حضرت عمرؓ نے خواب میں فرمایا۔ شیخ انصاری بیدار ہوئے تو اس فرمودہ عمر (انت عین الوجوں) کی لذت سے سرشار تھے۔

شیخ زکریا انصاری نے ایک لمبی کامیاب روحاںی اور اخلاقی زندگی برکرنے کے بعد ۱۹۶۲ھ/۱۹۴۰ء میں وفات پائی اور اپنی ایک پیشگوئی کے مطابق قاہرہ میں نام شافعی کی قبر کے جوار میں سونے کی جگہ مل گئی۔^(۱) قاہرہ میں جنازہ اٹھا تو پورا شرائد آیا۔ جنازے میں ہزاروں عوام کی شرکت تو موجب حرمت نہ تھی، گیونکہ کہ شیخ انصاری کی زندگی انہی کی فلاح و بہood کے لیے وقف تھی۔ وہ اعیان حکومت اور سربراہ بھی جنازے میں شریک ہوئے جن سے شیخ اجتناب کرتے تھے۔ کہا گیا کہ جنازے میں اتنی بڑی تعداد میں لوگوں کی شرکت پلے کبھی نہیں دیکھی گئی۔ ۱۹۶۹ھ میں دمشق کی اموی مسجد میں بھی نماز جنازہ پڑھی گئی۔ قاہرہ اور دمشق میں شیخ زکریا انصاری کی نماز جنازہ نے اباب غفلت کو بتا دیا کہ زندگی صحیح معنی میں وہی ہے جو حق اور خلق سے مضبوط پیان وفا رکھتی ہے۔ نام رازی نے اسلام کی تشریع کرتے ہوئے کہا تھا: "الاخلاص مع الحق والخلق مع الخلق" خدا کے ساتھ اخلاص اور مخلوق کے ساتھ حسن اخلاق کا نام اسلام ہے۔

شیخ انصاری نے اپنی وفات سے قبل اور رسالہ قشیریہ کے حوالی کے بعد تصوف پر "الفتوحات الالهیہ فی نفح ارواح الذوات الانسانیہ" کے نام سے ایک کتاب پھی لکھا جس میں انہوں نے نمایت ہی اختصار سے دس عنوانات کے تحت تصوف اور اس کی اصطلاحات کی تشریح لکھی۔

(۱) تصوف اس کا موضوع

- (۲) اركان تصوف اور اللہ تک پہنچنے کی ریس (الطرق الى اللہ)
- (۳) توحید، ایمان، اسلام کی تشریع
- (۴) علم لدنی، علم اليقین، عین اليقین اور حق اليقین
- (۵) الہام، وحی، فراست
- (۶) کشف، مکاشفہ، مشاہدہ اور معاینہ
- (۷) شریعت، حقیقت، طریقت
- (۸) سعادت اور شقاوت (بد بختی)
- (۹) خواطر
- (۱۰) عدم، خرق، ذکر

اس کتاب پر کے چوتھے اور آٹھویں باب میں انہوں نے علم لدنی اور علم اليقین، نیز انسان کی نیک بخشی اور شقاوت کی بحث میں لکھا کہ ہم نے اس موضوع پر تفصیل سے ابوالقاسم القشيری کے رسالہ کی شرح میں لکھا ہے۔ اس سے صاف پتہ چلتا ہے کہ یہ کتاب پر رسالہ قشيریہ کی شرح کے بعد لکھا گیا ہے۔

شیخ انصاری کے اس کتاب پر "الفتوحات الالهیہ فی نفح ارواح الذوات الانسانیہ" پر سب سے پہلے ڈاکٹر ہر لے (A.H. Harley) نے ۱۹۲۳ میں ایک مقالہ لکھا، جسے انہوں نے لندن میں رائل ایشیائیک سوسائٹی (Royal Asiatic Society) کے ایک اجلاس (جولائی ۱۹۲۳) میں پڑھا، بعد میں، یہی مقالہ ایشیائیک سوسائٹی آف بنگال (Asiatic Society of Bengal) (N.S.XX.1924) میں شائع ہوا۔ اس مقالہ کے ساتھ عربی متن بھی شائع کیا گیا۔ جو ۱۲ صفحات پر مشتمل ہے۔ اس رسالہ میں شیخ انصاری نے نہایت ہی اختصار سے تصوف کے موضوع پر لکھا ہے۔ مثلاً تصوف پر لکھتے ہوئے کہتے ہیں: تصوف کی ابتداء علم ہے، اور انتہا (خدالی) عطیہ، (دونوں) کے درمیان میں عمل

ہے، اس کا موضوع دل اور حواس کی اصلاح ہے۔^(۱)

مثلاً ذکر کے بارے میں لکھتے ہیں: "نیز اللہ کو بھلا کر مساوا اللہ کے وائر سے اس طرح نکل جائے کہ بیوی اللہ کے مرافقہ میں ڈوبا رہے، جب مرافقہ دائمی حاصل ہو جائے تو پھر مشاہدہ ہونے لگتا ہے، اس حالت میں ذکر کی حاجت نہیں رہتی۔" اس کتابچہ میں جہاں شیخ انصاری نے قرآن مجید کی آیات کریمہ اور آثار سلف سے استدلال کیا ہے، وہاں ارباب صفائی کے اقول سے بھی اپنے موضوع کی تشریح و تفسیر کی ہے۔ ہمیں ڈاکٹر ہرلے کی اس رائے سے اتفاق ہے کہ ہو چند شیخ انصاری کا یہ کتابچہ ان کا تخلیقی کام نہیں ہے، لیکن تصوف کی اصطلاحات کی تشریخ میں انہوں نے بے شبه فنی مہارت اور شگفتہ اسلوب سے کام لیا ہے۔ چونکہ شیخ انصاری نے معاشرے کی اخلاقی و روحانی اصلاح کے لیے زندگی بھر کام کیا تھا اور فکری اور عملی طور پر تصوف کے خلقان کا ذاتی تجربہ رکھتے تھے۔ اس لیے یہ کہنا درست ہو گا کہ اس رسائلے میں حضرت شیخ نے نہایت ہی اختصار سے اپنی علمی اور عملی زندگی کا نچوڑ پیش کر دیا ہے۔ ہماری سنبھیگی سے یہ رائے ہے کہ جو لوگ آج مادی زندگی کے ہنگاموں میں دل زندہ کی تلاش میں ہیں، انہیں اس رسائلے سے منزل کا سراغ مل سکتا ہے۔

مقامِ مسرت ہے کہ اس رسائلے کا اردو ترجمہ پاکستان کے معروف صوفی دانشور اور محقق ڈاکٹر مولوی خالد حسن قادری نے کیا ہے۔ یہ عجیب حسن اتفاق ہے کہ ڈاکٹر قادری بھی تصوف کا ذوق رکھتے ہیں اور یہ ذوق انہیں خامدانی و رشد میں ملا ہے۔

ہم ان کے ذلیل سے ممنون ہیں کہ انہوں نے اس اردو ترجمے کی اشاعت کے لیے اوارہ ثقافت اسلامیہ کا انتخاب کیا۔ ہم یہاں صرف اردو ترجمہ پیش کر رہے ہیں۔ بعد میں جب یہ رسائلہ کتابی صورت میں شائع ہو گا، اس وقت اردو ترجمہ کے ساتھ ساتھ عنین متن بھی شائع کیا جائے گا۔

(۱) التصوف اول علم او سط عمل و آخر و موجہ و موضوع صلاح القلب و ساز حواس

یاد رہے کہ اس رسالہ سے چند سال پہلے ڈاکٹر موصوف کے قلم سے "احکام عالمگیری" کا اردو ترجمہ مع فارسی متن بھی ادارہ ہی نے شائع کیا تھا۔ جسے نہ صرف پاکستان بلکہ بھارت میں بھی پسند کیا گیا، اور اس کے ہندی ترجمے کے لیے دہلی کے بعض ناشرین نے ادارہ ثقافت اسلامیہ سے اجازت بھی مانگی تھی۔ امید ہے کہ قارئین ڈاکٹر موصوف کے اردو ترجمہ سے لطف انداز ہوں گے۔